



*Journal of Advances and
Scholarly Researches in
Allied Education*

*Vol. IV, Issue VIII, October-
2012, ISSN 2230-7540*

REVIEW ARTICLE

पूर्वमध्यकालीन भारतीय साहित्य में वर्णित स्त्रियों की दशा

पूर्वमध्यकालीन भारतीय साहित्य में वर्णित स्त्रियों की दशा

Vandana

Research Scholar, History Department, Singhania University, Jhunjhunu, Rajasthan, India

प्राचीन काल से ही भारतीय समाज में स्त्रियों का स्थान अत्यन्त सहानुभूतिपूर्ण रहा है। उसका महत्त्व इतना अधिक था कि उसके बिना पुरुष अपूर्ण था।^प स्त्री शरीरा^{पप} और अर्धांगिनी^{पपप} कही गई है। लक्ष्मी^{पअ} और श्री^अ के रूप में स्त्री जीवन को सुख और संवृद्धि प्रदान करने वाली निर्देशित की गई है।

समाज में स्त्री की स्वतन्त्रता

प्राचीन एवं मध्ययुगीन भारतीय समाज में इतना सम्मान और महत्त्व मिलने के बावजूद उन्हें पुरुषों के समान स्वतन्त्रता नहीं थी। वे विभिन्न प्रकार से पुरुषों पर निर्भर थीं। उसे बाल्यकाल में पिता, विवाह के पश्चात् पति और वृद्धावस्था में पुत्र के संरक्षण में रहने का निर्देश दिया गया है।^{अप} प्राचीन काल से सम्मानजनक स्थान प्राप्त स्त्री की दशा पूर्व मध्यकाल में भी संतोषजनक नहीं थी। लक्ष्मीधर^{अपप}, मेधातिथि^{अपपप}, कुल्लुक भट्ट^{पग}, विज्ञानेश्वर^ग के आख्यान तत्कालीन समाज में उसकी निम्न दशा का ज्ञान कराते हैं। अलबीरुनी के अनुसार जब संतान उत्पन्न होती है तब कन्या की अपेक्षा पुत्र का अधिक ध्यान रखा जाता है।^{गप}

स्त्री का सम्पत्ति विषयक अधिकार

जहाँ तक स्त्री के सम्पत्ति में अधिकार का प्रश्न है उसके स्तर में पूर्वमध्यकाल में अपेक्षाकृत उन्नति हुई।^{गपप} याज्ञवल्क्य^{गपपप}, विष्णु^{गपअ}, लक्ष्मीधर^{गअ}, आदि लेखक निःसंतान विधवा को अपने पति की सम्पत्ति की अधिकारिणी मानते हैं। दायभाग^{गअप} और विज्ञानेश्वर^{गअपप} के अनुसार पति की सम्पूर्ण सम्पत्ति की अधिकारी उसकी विधवा है। अलबीरुनी का कथन है कि यदि मृत व्यक्ति का कोई उत्तराधिकारी है तो उसे विधवा को जीवन पर्यन्त भोजन और वस्त्र देना पड़ता है।^{गअपपप} कन्या के सम्पत्ति अधिकार के विषय में वह लिखता है कि स्त्रियाँ केवल लड़की को छोड़कर सम्पत्ति की अधिकारी नहीं हैं। मनु का उद्धरण देते हुए वह कहता है कि वह पुत्र के हिस्से का चौथाई भाग पाती हैं। यदि वह विवाहित नहीं है तो उसके विवाह के समय तक उस पर धन व्यय किया जाता है और उसका दहेज उसके हिस्से से क्रय किया जाता है। इसके बाद उसे अपने पिता के घर से कुछ आय नहीं होती।^{गपग} किन्तु गौतम^{गग}, याज्ञवल्क्य^{गगप} और विज्ञानेश्वर^{गगपप} का कथन है कि विवाहित पुत्रियों में धनी पुत्री की अपेक्षा दीन पुत्री उत्तराधिकारी के लिए पसंद की जाती है। जीमूतवाहन^{गगपपप} का यह मत है कि पुत्रियों में पुत्रवती उत्तराधिकारी ही युक्तिपूर्ण है, विधवा और निःसन्तान पुत्री नहीं। इससे प्रकट होता है कि प्राचीन काल की अपेक्षा पूर्वमध्यकाल में स्त्री के सम्पत्ति अधिकारों में वृद्धि हुई।

व्यभिचारिणी स्त्री का त्याग

विवाहित स्त्री द्वारा दूसरे पुरुष के साथ गमन करने पर पूर्वमध्ययुगीन समाज में प्रायश्चित्त की व्यवस्था थी। किन्तु स्त्री द्वारा बार-बार व्यभिचार किए जाने पर उसके त्याग का नियम था। अलबीरुनी के अनुसार स्त्री के व्यभिचारिणी होने पर उसे घर से निष्कासित कर दिया जाता था।^{गगपअ} किन्तु पूर्वमध्ययुगीन अन्य लेखकों विशेषकर विज्ञानेश्वर ने मिताक्षरा में वसिष्ठ के इस मत को उद्धृत किया है कि शूद्र के साथ व्यभिचार करने वाली ब्राह्मण, क्षत्रिय और वैश्य स्त्रियों को यदि यौन सम्बन्ध से संतान न हो तो उसे प्रायश्चित्त द्वारा शुद्ध किया जा सकता है। समाज में ऐसी रीति थी कि पत्नी के पहली बार दूसरे पुरुष से व्यभिचार करने पर सामान्यतः उसका त्याग नहीं किया जाता था। उसे दूसरे ऋतुकाल तक या प्रसव होने तक घर के एकान्त कक्ष में रखा जाता था। उसे प्रायश्चित्त के पश्चात् शुद्ध समझा जाता था।^{गगअ} किन्तु यदि वह दूसरी बार व्यभिचार करे तो उसे त्यागा जा सकता था।^{गगअप} मिताक्षरा^{गगअपप} में विज्ञानेश्वर ने वसिष्ठ के इस मत की ओर ध्यान आकर्षित किया है कि शूद्र के साथ व्यभिचार करने वाली ब्राह्मण, क्षत्रिय और वैश्य स्त्रियों को यौन सम्बन्ध से संतान न हो तो प्रायश्चित्त से शुद्ध किया जा सकता है, किन्तु संतान उत्पन्न होने की स्थिति में ऐसा सम्भव नहीं हो सकता।^{गगअपपप} इस कथन से स्पष्ट है कि व्यभिचार से संतान उत्पन्न होने पर पत्नी का त्याग कर देना चाहिए, किन्तु त्याग से यह अर्थ नहीं है कि पत्नी को घर से निष्कासित कर देना चाहिए बल्कि धार्मिक एवं दाम्पत्य कार्यों से उसे अलग कर देना चाहिए। भारतीय विचारकों के मतों के आलोक में अलबीरुनी का कथन सही मालूम नहीं पड़ता। वास्तव में पूर्वमध्यकालीन भारतीय समाज में पत्नी के व्यभिचारिणी होने पर भी निष्काषण की व्यवस्था नहीं थी।

वेश्याप्रथा एवं देवदासी

तत्कालीन साहित्य समाज में व्याप्त वेश्याप्रथा पर भी प्रकाश डालता है। नर्तकी, सामान्या, रूपजीवा, वेश्या, गणिका, देवदासी आदि विभिन्न व्यवसायों में संलग्न वेश्याएँ तत्कालीन समाज में पर्याप्त संख्या में थी। इनके उदाहरण समसामयिक साहित्य विशेषकर राजतरंगिणी, प्रबन्धचिन्तामणि तथा मानसोल्लास नामक ग्रंथों में मिलते हैं। इस काल में देवदासी प्रथा का बहुत प्रचलन था। यह देवदासियाँ मंदिरों के देवताओं को समर्पित होती थी जिनका कार्य देवमूर्तियों के समक्ष नृत्य और गायन होता था। हवेनसांग ने मुल्तान के सूर्य मन्दिर में नृत्यगान में व्यस्त अनेक देवदासियों को देखा था।^{गगपग} अलबीरुनी के अनुसार भारतीय शासक वेश्यावृत्ति को रोकने की ओर अधिक कठोर नहीं थे लेकिन जो स्त्रियाँ उनके देवमन्दिरों में नृत्य, गायन और क्रीड़ा करती हैं, उनके लिए न कोई ब्राह्मण दुख प्रकट करना चाहता है और न कोई पुरोहित। राजा उन्हें अपने नगरों के आकर्षण के लिए अपने विषय सुख के लोभ के लिए छूट देते हैं। आर्थिक कारण को छोड़कर इसका कोई अन्य

कारण नहीं है। राजकरों—व्यापार और अर्थदण्ड को जिन्हें उनके कोष सेना पर व्यय करते हैं, उस व्यय को पुनः प्राप्त करना चाहते हैं।^{गगग} अलबीरुनी का कथन कौटिल्य के इस कथन से मिलता है कि वेश्याओं को अपनी मासिक आमदनी में से 1/15 भाग राजकर के रूप में देना चाहिए। ऐसा न करने पर भारी आर्थिक दण्ड उठाना पड़ता था और जो कोई उनके लिए विवाद करता था उसे और भी आर्थिक दण्ड देना पड़ता था।^{गगगप} अलबीरुनी के विवरण से प्रतीत होता है कि तत्कालीन समाज में व्याप्त वेश्यावृत्ति राज्य की आय का स्रोत थी। अबू जैद नामक अरब यात्री लिखता है कि भारतीयों के पास ऐसी सामाजिक स्त्रियाँ हैं, जो मूर्ति की स्त्रियाँ अर्थात् देवदासियाँ कही जाती हैं। उनकी संस्था का निर्माण इस प्रकार हुआ, जब एक स्त्री ने स्वयं को वचन से बांधा कि उसके बच्चे हों। यदि उसे एक सुन्दर कन्या होती है तो वह उस सन्तान को मूर्ति के निकट ले जाती है, मूर्ति का आह्वान करती है, पूजा करती है और उसे वहीं छोड़ जाती है। जब लड़की यथोचित अवस्था प्राप्त कर लेती है, तब वह इस सामाजिक स्थान में एक आवास लेती है। अपने दरवाजे के सामने एक पर्दा फैला देती है। वह भारतीयों के अतिरिक्त अन्य जातियों के नवांगुकों के आने की प्रतीक्षा करती है। उनके लिए यह भ्रष्ट आचरण निषिद्ध नहीं है। वह निश्चित दर पर वेश्यावृत्ति करती है और मन्दिर के लिए तथा मन्दिर की सहायता में खर्चे के लिए मूर्ति के पुजारी के हाथों में लाभ दे देती है।^{गगगपप} 985 ई. के लगभग भारत भ्रमण करने वाले यात्री मुकद्दसी ने भी सिंध के मंदिरों में देवदासियों का उल्लेख किया है।^{गगगपपप} तेरहवीं सदी के पर्शीयन लेखक काजवीनी ने भी सोमनाथ मंदिर में पांच सौ देवदासियों के होने का उल्लेख किया है।^{गगगपप} कल्हण ने भी कश्मीर के मंदिरों में देवदासियों का उल्लेख किया है।^{गगगप} समकालीन अभिलेख भी देश के विभिन्न मंदिरों में पर्याप्त मात्रा में देवदासियों का उल्लेख करते हैं। उपरोक्त साक्ष्यों से प्रकट होता है कि पूर्वमध्यकालीन भारत में देवदासी प्रथा अपनी चरम सीमा पर थी।

जकरीय अल काजवीनी से एक महत्वपूर्ण तथ्य यह उद्घटित होता है कि देवदासियों का भरण—पोषण मन्दिर को मिलने वाले दान पर होता था। अजुबैद और अलबीरुनी ने जहाँ देवदासियों को कामोपभोग का साधन बताया है, वहीं काजवीनी ने उनको मन्दिर के दान पर निर्भर होना बताया है।

इन कथनों से प्रकट होता है कि देवदासियाँ देशवासियों के ही काम—शमन की मुख्य साधन नहीं थी, बल्कि विदेशी यात्रियों के उपभोग की प्रमुख साधन थीं। इनके मुख्य कार्य देवमन्दिर में नृत्य, गायन और काम—क्रीडा थे जिन्हें समाज में निन्दित नहीं माना जाता था।

निःसन्देह यह कहा जा सकता है कि पूर्वमध्यकालीन भारतीय समाज में देवदासियों की संख्या अत्यधिक प्रमुखता प्राप्त करती जा रही थी। हुदद—उल—आलम (रचना काल 928—983 ई०) के लेखक के अनुसार रामियान के मन्दिर में तीस नर्तकियाँ थीं जिनका मुख्य कार्य प्रतिमा के चारों ओर नृत्य करना था।^{गगगप} देवदासियों की यह संख्या मन्दिरों में क्रमशः बढ़ने लगी। चौ—जु—कुओ के आधार पर डा० घोषाल कहते हैं कि केवल गुजरात के चार हजार मन्दिरों में बीस हजार से ज्यादा नर्तकियाँ थीं।^{गगगपप}

समसामयिक अभिलेखों से विदित होता है कि देवदासियाँ प्रधान रूप से मन्दिरों में रहने लगी थी। विजयसेन^{गगगपपप} द्वारा निर्मित प्रधुम्नेश्वर के मन्दिर में, सोमवंशी राजा उद्योतकेसरी^{गगगपप} की माता डागर रानी कलावती द्वारा निर्मित ब्रह्मेश्वर के मन्दिर में,

भुवनेश्वर^{गस} के अनन्तवासुदेव के मन्दिर में तथा कटक से तीस मील दक्षिण राजा वैधनाथ द्वारा निर्मित सभानेश्वर^{गसप} शिव के मन्दिर में देवदासियों के होने की सूचना मिलती है। राजाओं द्वारा निर्मित मन्दिरों में ही नहीं, बल्कि साधारण जनता द्वारा निर्मित मन्दिरों में भी देवदासियाँ होती थी। इशानशिव^{गसपप} साधु द्वारा बदायूँ में बनाए गए शिव मन्दिर में देवदासियाँ नियुक्त थी। दक्षिण के अधिकांश मन्दिरों में नर्तकियाँ सेवा करती थीं।^{गसपपप} कल्हण^{गसपप} काश्मीर के मन्दिरों की देवदासियों का उल्लेख करता है और मेरुतुंग^{गसअ} सोमनाथ पट्टन के कुमारविहार की देवदासियों का।

इन समस्त विवरणों से प्रकट है कि देवदासियों का मन्दिरों में होना साधारण बात थी। देवदासियों की बढ़ती हुई इस संख्या में राजाओं एवं उच्चवर्गीय अधिकारियों ने अपना सहयोग देकर और वृद्धि की। वे स्वयं मन्दिरों के विभिन्न उत्सवों और मनोरंजन में सम्मिलित होते थे तथा देवदासियों के कार्यक्रमों को मनोनिवेशपूर्वक देखते थे।

पूर्वमध्ययुगीन राजाओं द्वारा थोड़े से आर्थिक लाभ के कारण देवदासियों को प्रोत्साहन और प्रश्रय देना नैतिक और व्यवहारिक दृष्टि से अत्यन्त निन्द्य और गहिँत था। यह सही है कि इस प्रथा से राजाओं और पुजारियों को आर्थिक लाभ हुआ, किन्तु देश और समाज को बहुत नुकसान हुआ, जिसकी पूर्ति असम्भव थी। तत्कालीन समाज देवदासियों का दास बनकर पश्चिम से होने वाले आक्रमणों के प्रति उदासीन हो गया।

देवमन्दिरों का निर्माण धार्मिक और नैतिक भावनाओं की प्रेरणा से हुआ था। जहाँ पहले मनुष्य क्षण भर के लिए जाकर सांसारिक मोह—माया और काम लिप्सा को भुलाकर देव आराधना करता था, वहीं अब श्रंगारयुक्त कामिनायों की पायलों की झंकार एवं सुमधुर गीतों की गूँज से अपने कामोद्दीपक स्नायुओं को उद्वेलित करने लगा। राजाओं और श्रेष्ठियों के कामुक आयोजनों से पूर्वमध्ययुगीन देवमन्दिर काम—मन्दिर अधिक बन गए। देवपूजन के स्थान पर कामपूजन पर जोर दिया जाने लगा। अतः पूर्वमध्ययुगीन रक्षकों की इन विलासी प्रवृत्तियों ने जनता और समाज की राष्ट्रीय चेतना को ग्रसित कर उसकी शक्ति और आत्मा को इतना जर्जर कर दिया कि देखते ही देखते विदेशी आक्रमकों ने भारतीय तन्त्र को नष्ट—भ्रष्ट कर दिया। भारतीयों के अधःपतन के कारणों में यह भी एक प्रमुख कारण था।

सती प्रथा

भारत में प्राचीनकाल से स्त्रियों के लिए मृत पति के साथ चितारोहण करके सती होने की व्यवस्था रही है। सती प्रथा के उदाहरण महाभारत में मिलते हैं।^{गसअप} ग्रीक इतिहासकारों ने भी भारत में प्रचलित सती प्रथा उल्लेख किया है। स्ट्रैबो तक्षशिला के रीति—रिवाज के सन्दर्भ में अरिस्तोबोलस को उद्धृत करते हुए लिखता है कि यहाँ पत्नियाँ प्रसन्नतापूर्वक अपने मृत पतियों के साथ जल जाती हैं और जो स्त्रियाँ जलने से इन्कार करती हैं वे निरादृत होती हैं।^{गसअपप} इसी प्रकार स्ट्रैबो दिदोरस को उल्लिखित करता है, जिसके अनुसार विधवाओं के लिए यह रिवाज था कि वे मृत पति के साथ जल जाएं। वह आगे लिखता है कि अगर वह ऐसा नहीं करती तो जीवनपर्यन्त उन्हें यज्ञ एवं अन्य अधिकारों को सम्पन्न करने का कोई अधिकार नहीं होता।^{गसअपपप}

पति के अवसान होने पर समाज में साधारणतः दो ही क्रम प्रचलित थे। पति के साथ सती हो जाना अथवा शेष जीवन पर्यन्त ब्रह्मचर्य का पालन करना। बृहस्पति का यह कथन है कि पति के मरने पर पत्नी अन्वारोहण करे अथवा शेष जीवन सच्चरित्रता के साथ व्यतीत करें।^{सपग} अन्वारोहण की अग्नि पति-पत्नी की अविच्छिन्नता की द्योतक थी।

अलबीरुनी लिखता है कि पति की मृत्यु के बाद स्त्रियाँ दो चीजों में से एक चुनती हैं, जीवनपर्यन्त विधवा रहना अथवा स्वयं को जला देना। पिछली घटना को ही अच्छा समझा जाता रहा है क्योंकि जब तक वह विधवा के रूप में जीवित रहती थी उससे तुच्छ बर्ताव किया जाता था। राजाओं की पत्नियों के सम्बन्ध में चाहे वे चाहती हों या नहीं, उनके यहाँ जला देने का व्यवहार है जिसमें वे चाहते हैं कि उनमें से कोई ऐसा कार्य न करे जो उनके प्रसिद्ध पति के विरुद्ध हो। किन्तु उन स्त्रियों के लिए एक अपवाद है जो अधिक उम्र की हैं और जिनको सन्तान हैं क्योंकि पुत्र अपनी माता का उत्तरदायी रक्षक है।^स

अलबीरुनी के पूर्ववर्ती अरबयात्री सुलेमान ने भी तत्कालीन भारत में सती प्रथा के प्रचलन का उल्लेख किया है। वह लिखता है कि यहाँ यह नियम है, जब राजा मरता है तब उसके साथ सब रानियाँ भी जल जाती हैं। पर यह केवल उनकी इच्छा पर है, इसमें कोई जबरदस्ती नहीं।^{सप}

अलबीरुनी के कथन से विदित होता है कि राजाओं की पत्नियों को न चाहते हुए सती होने के लिए बाध्य होना पड़ता था जब कि उससे डेढ़ सौ वर्ष पहले आने वाले लेखक सुलेमान ने विधवा की अपनी इच्छा को महत्त्व दिया है चाहे वह सती हो या न हो।

पूर्वमध्यकालीन व्याख्याकार विज्ञानेश्वर ने मेधातिथि^{सपप} का विरोध करते हुए सती प्रथा को सभी वर्णों में प्रचलित होने का निर्देश किया है।^{सपपप} लक्ष्मीधर ने विस्तार से विधवा के कर्तव्य का विवेचन किया है। विधवा के सती होने की व्यवस्था के निमित्त वह अगिरास्मृति को उद्धृत करता है, जिसके अनुसार पति के मृत हो जाने पर जो स्त्री अग्नि पर आरोहण करती है वह अरुन्धती (वसिष्ठ की स्त्री) के सदृश आचरणवाली होकर स्वर्गलोक में महत्त्व प्राप्त करती है। मनुष्य के शरीर में जो साढ़े तीन करोड़ रोएं होते हैं पति का सहगमन करने वाली स्त्री उतने वर्षों तक स्वर्ग में निवास करती है।^{सपअ}

अलबीरुनी का यह कथन सही है कि सती-प्रथा राजपरिवारों में ही अधिक प्रचलित थी। भारतीय साहित्यिक कृतियों में पति के साथ सती हो जाने वाली स्त्रियों की भूरि-भूरि प्रशंसा की गई है। कुमारसम्भव^{सअ}, गाथासप्तशती^{सअप}, कामसूत्र^{सअपप}, बृहत्संहिता^{सअपपप} आदि में पति के साथ अन्वारोहण करने वाली स्त्री को सम्मान योग्य माना गया है।

700 ई. से 1100 ई. के मध्य उत्तरी भारत में सती प्रथा का तेजी से विस्तार हुआ। कश्मीर में इसके बहुधा प्रमाण मिलते हैं। कल्हण के अनुसार राजा उच्छल की मृत्यु के पश्चात् उसकी अपवित्र रानी जयमति भी सती हो गई। कश्मीर के राजपरिवारों में सती प्रथा की जड़े इतनी गहरी थी कि न केवल विवाहिता बल्कि रखैलें भी अपने स्वामी की मृत्यु पर सती होती थी। उदाहरणार्थ राजा कलश और उत्कर्ष की मृत्यु पर उसकी रानियों के साथ-साथ रखैलों ने भी अनुगमन किया था।^{सपग} ऐसे भी प्रमाण मिलते हैं कि प्रियजनों की मृत्यु पर पत्नी के साथ-साथ

माता-पिता एवं बहनें भी अग्नि में जल मरती थी।^{सग} अनेक अवसरों पर शासक के मरने पर मंत्री, सेवक तथा सेविकाएँ भी आत्मदाह करते थे।^{सगप} राजा शंकरवर्मन के मर जाने पर उसकी प्रधान रानी, दूसरी विधवाएँ तथा चार विश्वासी सेवक अन्वारोहण में शामिल हुए।^{सगपप} कन्दर्पसिंह की मृत्यु पर उसकी पत्नी बिम्बा सती हुई।^{सगपपप} कथासरित्सागर से विदित होता है कि पति के मरने पर स्त्री सती हो गई।^{सगपअ} इस प्रकार पूर्वमध्ययुगीन ग्रन्थों में सती होने के अनेकानेक उदाहरण मिलते हैं, जिनसे यह स्पष्ट होता है, यह प्रथा राजकुलों में ही अधिक प्रचलित थी जबकि जनसाधारण में इस प्रथा का अधिक व्यवहार नहीं था।

तत्कालीन समाज के समस्त विवरणों पर दृष्टिपात करने से यह पूर्णरूपेण स्पष्ट होता है कि सती प्रथा का प्रचलन राजकुलों एवं बड़े-प्रतिष्ठित परिवारों में ही प्रचलित था। यदा-कदा लोभवश सम्पत्ति में से स्त्री को हिस्सा न देने के उद्देश्य से स्त्रियाँ सती कर दी जाती थीं। किन्तु यह निश्चयपूर्वक कहा जा सकता है कि सती होने का प्रचलन समस्त जनता के व्यवहार में नहीं था। यह विधवा पर निर्भर था कि वह सती हो या ब्रह्मचर्य का जीवन यापन करे।

सन्दर्भ

1. शतपथ ब्राह्मण, 5, 2.1.10
2. बृहस्पतिस्मृति, 25.11, लक्ष्मीधर कृत्यकल्पतरु, व्यवहारकाण्ड, (सम्पा.), के.पी.रंगास्वामी आर्यंगर, गायकवाड़ ओरियन्टल सिरीज, बड़ौदा, 1953, पृ. 634
3. महाभारत, आदिपर्व, 74.40
4. वराहमिहिर, बृहत्संहिता, 74.5, 6, 11, 15, 16
5. मनुस्मृति, 9.26
6. गौतमधर्मसूत्र, 18.1; बौधायन धर्मसूत्र, 2.2. 50—52, मनुस्मृति 5.146—48, 9.2—3
7. लक्ष्मीधर, पूर्वोक्त, गृहस्थकालकाण्ड, पृ. 105
8. मेधातिथि, मनुस्मृति पर टीका, 5.147
9. कुल्लुकभट्ट, मनुस्मृति पर टीका, 5.147
10. विज्ञानेश्वर, मिताक्षरा—याज्ञवल्क्य स्मृति पर भाष्य, 2.148
11. अलबीरुनी, अलबीरुनीज इण्डिया, (अंग्रेजी अनुवाद), सखाऊ, खण्ड एक, लंदन, 1910, पृ. 181

12. आर.सी.मजूमदार एवं ए.एस. अल्टेकर (सम्पा.), स्ट्रगल फॉर एम्पायर, बम्बई, 1957, पृ. 483, 496
13. याज्ञवल्क्य स्मृति 2.135-36
14. विष्णुपुराण 17.43
15. जीमूतवाहन, दायभाग, (अनुवादक) एच.टी. कोलब्रुक, कलकत्ता, 1910, खण्ड- 11,
16. जीमूतवाहन, दाय भाग, खण्ड- 13
17. विज्ञानेश्वर, मिताक्षरा, याज्ञवल्क्य स्मृति पर भाष्य, 2.136
18. अलबीरुनी, पूर्वोक्त, खण्ड दो पृ. 146
19. अलबीरुनी, पूर्वोक्त, खण्ड दो पृ. 164
20. गौतमस्मृति, 28.22
21. याज्ञवल्क्य स्मृति 2.135
22. विज्ञानेश्वर, मिताक्षरा-याज्ञवल्क्य स्मृति पर भाष्य, 2.135
23. दाय भाग, 11.21-3
24. अलबीरुनी, पूर्वोक्त, खण्ड दो, पृ. 162
25. वशिष्ठधर्म सूत्र, 21.10-12
26. वशिष्ठ, 21.10; मिताक्षरा-याज्ञ. 1.72
27. मिताक्षरा-याज्ञवल्क्य, 1.70-72
28. वशिष्ठधर्मसूत्र, 21.10-12
29. सैमुअल बील, बुद्धिस्ट रिकार्डस ऑफ दी वेस्टर्न वर्ल्ड, खण्ड दो, लन्दन, 1884, पुनर्मुद्रित 1981, पृ. 274;
30. थामस वाटर्स, ऑन युवान च्वांग्स ट्रेवल्स इन इण्डिया, खण्ड दो, लंदन, 1905, पृ. 254
31. अलबीरुनी, पूर्वोक्त, खण्ड दो पृ. 157
32. कौटिल्य, अर्थशास्त्र, (सम्पा.), आर.शाम.शास्त्री, अध्यक्ष प्रचार, अध्याय 27
33. ई., रेनाऊडट, एशियन्ट अकाऊंटस ऑफ इण्डिया एण्ड चाईना, बॉय टू मोहम्मडन ट्रेवल्स, लंदन, 1833, पृ. 88
34. मुकद्दसी, अहसुनत तकासीम फी. मरीफतिल अकालीम, (सम्पा.) डी. गोजे, लेडन, 1877, पुनर्मुद्रित, 1906, पृ. 483
35. इलियट एंड डाऊसन, हिस्ट्री ऑफ इण्डिया एज टोल्ड बॉय इट्स ऑन हिस्टोरियन्स, खण्ड एक, लंदन, 1867, पृ. 98
36. कल्हण, राजतरंगिणी, 7.858
37. प्रोसिडिंग्स ऑफ दी इण्डियन हिस्ट्री कांग्रेस, 1939, पृ.157
38. आर.सी.मजूमदार, (सम्पा.), दी स्ट्रगल फॉर एम्पायर, पृ. 495-96
39. एपिग्राफिया इण्डिका, IV, एक, पृ. 310
40. जर्नल ऑफ रॉयल एशियाटिक सोसायटी, बंगाल, 1947, पृ. 71
41. एपिग्राफिया इण्डिका, एक, पृ. 196-20
42. जर्नल ऑफ दी बिहार एण्ड उड़ीसा रिसर्च सोसायटी, पटना, XVII, 1931, पृ. 124
43. एपिग्राफिया इण्डिका, एक, पृ. 61-66
44. सी. मीनाक्षी, एडमिनिस्ट्रेशन एण्ड सोशल लाईफ अण्डर दी पल्लवाज, मद्रास, 1938, पृ. 177
45. कल्हण, राजतरंगिणी, 7.858
46. मेरुतुंग, प्रबन्धचिन्तामणि, (अंग्रेजी अनु.), सी.एच. टॉनी, पृ. 108
47. महाभारत, आदिपर्व, 95.65; 125.29; विराटपर्व, 23.8; शान्तिपर्व 148.10-12
48. मैक्रिण्डल, एशियन्ट इण्डिया एज डिस्क्राईब्ड बॉय मैगस्थनीज एण्ड एरियन, कलकत्ता, 1885, पृ. 69
49. वही, पृ. 69-70
50. बृहस्पति स्मृति, 25.11
51. अलबीरुनी, पूर्वोक्त, खण्ड दो, पृ. 155
52. सुलेमान, सिलसिलतुत तवारीख, पृ. 50

53. मेधातिथि, मनु स्मृति पर भाष्य, 5.156
54. विज्ञानेश्वर, मिताक्षरा—याज्ञ., 1.86
55. लक्ष्मीधर, कृत्यकल्पतरु, व्यवहार काण्ड, पृ.
622—33
56. कालीदास, कुमारसम्भव, 4.34
57. गाथासप्तशती, 7.33
58. वात्स्यायन, कामसूत्र, 6.3.43
59. वराहमिहिर, बृहत्संहिता, 74.16
60. कल्हण, राजतरंगिणी, 8.858
61. वही, 6.1380, 8.448, 7.1486
62. वही, 5.206, 7.481, 7.490, 8.1447
63. वही, 5.225
64. वही, 7.103
65. सोमदेव, कथासरित्सागर, 10.58